



**ALL INDIA RADIO THIRUVANANTHAPURAM**

**ആകാശവാണി, തിരുവനന്തപുരം**  
**NATIONAL BULLETIN**

**DATE: 30.04.2024**

**TIME : 12.50 PM**

**പ്രധാന വാർത്തകൾ**

1. ലോക്സഭാ തിരഞ്ഞെടുപ്പിന്റെ പ്രചാരണം രാജ്യത്ത് ശക്തമായി പുരോഗമിക്കുന്നു. പ്രധാനമന്ത്രി നരേന്ദ്രമോദി ഇന്ന് മഹാരാഷ്ട്രയിലും തെലങ്കാനയിലും തിരഞ്ഞെടുപ്പ് റാലികളിൽ പങ്കെടുക്കും. കോൺഗ്രസ് നേതാവ് രാഹുൽ ഗാന്ധിയുടെ പ്രചാരണം ഇന്ന് മധ്യപ്രദേശിൽ.

LS Poll campaigns gains momentum across the country. PM Modi will attend election rallies in Maharashtra and Telengana today. Congress leader Rahul Gandhi campigning in Madhya Pradesh.

2. ഔട്ടർ മണിപ്പൂർ ലോക്സഭാ മണ്ഡലത്തിലെ ആറ് ബൂത്തുകളിൽ റീപോളിങ്ങ് പുരോഗമിക്കുന്നു.

Re-Polling Underway In Six Polling Stations Of Outer Manipur Parliamentary Constituency

- 
3. ദക്ഷിണേന്ത്യയിൽ അടുത്ത നാലു ദിവസം കൂടി ഉഷ്ണതരംഗ സാഹചര്യം നിലനിൽക്കുമെന്ന് കേന്ദ്ര കാലാവസ്ഥാ വകുപ്പ്. കേരളത്തിൽ കടുത്ത ചൂട് തുടരുന്നൂ. പാലക്കാട്, കൊല്ലം, തൃശൂർ ജില്ലകളിൽ ജാഗ്രതാ നിർദ്ദേശം.

The India Meteorological Department (IMD) has forecast heat wave conditions to continue over south Peninsular India. Heat wave situations continue in Kerala. IMD issued alert for Palakkad, Kollam and Thrissur district.

4. കേരളത്തിൽ വൈദ്യുതി ഉപഭോഗം സർവകാല റെക്കോർഡിൽ. ലോഡ്ഷെഡ്ഡിംഗ് വേണമെന്ന് സർക്കാരിനോട് ആവശ്യപ്പെട്ട് കെ.എസ്.ഇ.ബി.

Electricity consumption reached record high in Kerala. KSEB demands for load-shedding.

5. ആലപ്പുഴ ജില്ലയിൽ പക്ഷിപ്പനി സ്ഥിരീകരിച്ച പ്രദേശങ്ങളിൽ വളർത്തു പക്ഷികളെ കൂട്ടത്തോടെ കൊന്നൊടുക്കുന്ന നടപടിക്ക് തുടക്കമായി.

Bird culling activities started in avian flu affected areas in Alappuzha district.

6. ഐപിഎൽ ക്രിക്കറ്റിൽ ഇന്ന് ലഖ്നൗ സൂപ്പർജയന്റ്സ് മുംബൈ ഇന്ത്യൻസിനെ നേരിടും.

In IPL cricket, Lucknow Supergiants will take on Mumbai Indians today.

=====

---

## CAMPAIGNING (INTRO)

ലോക്സഭാ തിരഞ്ഞെടുപ്പിന്റെ വിവിധ ഘട്ടങ്ങളിലേക്കുള്ള പ്രചാരണം ഉറപ്പിച്ച് തയ്യാറെടുക്കുന്ന രാഷ്ട്രീയ പാർട്ടികൾ.

പ്രധാനമന്ത്രിയും മുതിർന്ന ബിജെപി നേതാവുമായ നരേന്ദ്ര മോദി മഹാരാഷ്ട്രയിലും തെലങ്കാനയിലും വിവിധ ഇടങ്ങളിൽ ഇന്ന് തിരഞ്ഞെടുപ്പ് റാലിയെ അഭിസംബോധന ചെയ്യും. കോൺഗ്രസ് നേതാവ് രാഹുൽ ഗാന്ധി ഇന്ന് മധ്യപ്രദേശിലാണ് പ്രചാരണം നയിക്കുക.

വിശദാംശങ്ങളിലേയ്ക്ക്..  
(ഹോൾഡ് വോയ്സ്)

പ്രധാനമന്ത്രി നരേന്ദ്രമോദി ഇന്ന് മഹാരാഷ്ട്രയിലെ മാഥാ, ഒസ്താനാബാദ്, ലാത്തൂർ എന്നിവിടങ്ങളിൽ എൻഡിഎ തിരഞ്ഞെടുപ്പ് റാലികളെ അഭിസംബോധന

ചെയ്യും. തെലങ്കാനയിലെ സഹീറാബാദ് ലോക്സഭാ മണ്ഡലത്തിലും അന്ധ്രപ്രദേശ് തിരഞ്ഞെടുപ്പ് പ്രചാരണ യോഗത്തിൽ പങ്കെടുക്കും. കേന്ദ്ര ആഭ്യന്തര മന്ത്രിയും ബിജെപി നേതാവുമായ അമിത് ഷാ

ഇന്ന് പശ്ചിമബംഗാളിലാണ് പ്രചാരണം

നടത്തുക. ഉത്തർപ്രദേശ് മുഖ്യമന്ത്രി യോഗി ആദിത്യനാഥ് ഇന്ന് പശ്ചിമബംഗാളിൽ റാലികളിൽ

പങ്കെടുക്കും. കോൺഗ്രസിനായി രാഹുൽ ഗാന്ധി ഇന്ന് മധ്യപ്രദേശിലെ ഭിണ്ടിൽ പ്രചാരണ പരിപാടികളിൽ

പങ്കെടുക്കും. കോൺഗ്രസ് ദേശീയാധ്യക്ഷൻ

മല്ലികാർജ്ജുൻ ഖർഗേ ഇന്ന് ചരത്തിസ് ഗഡിലും

കർണാടകയിലും വിവിധ ഇടങ്ങളിൽ പ്രചാരണ

പരിപാടികൾ നടത്തും. എഐസിസി ജനറൽ സെക്രട്ടറി

പ്രിയങ്ക ഗാന്ധി ഇന്നലെ കർണാടകയിലെ ഗുൽബർഗിൽ തിരഞ്ഞെടുപ്പ് റാലിയെ അഭിസംബോധന

---

ചെയ്തിരുന്നു. എൻസിപി സ്ഥാപകനേതാവ് ശരദ് പവാറും ശിവസേന നേതാവ് ഉദ്ധവ് താക്കറെയും മഹാരാഷ്ട്രയിൽ പ്രചാരണം ശക്തമാക്കി. സമാജ് വാദി പാർട്ടി നേതാവ് അഖിലേഷ് യാദവ് ആഗ്രയിലും ഹത്രസിലും ഇന്നലെ റാലികളിൽ പങ്കെടുത്തു. ന്യൂഡെൽഹി ആകാശവാണി

=====

**GUWAHATI-AMIT SHAH**

ലോക്സഭാ

തിരഞ്ഞെടുപ്പിൽ ബിജെപി വിജയിച്ചാൽ സംവരണം ഇല്ലാതാകുമെന്ന തരത്തിൽ കോൺഗ്രസ് ദുഷ്പ്രചാരണം നടത്തുകയാണെന്ന് കേന്ദ്ര മന്ത്രിയും മുതിർന്ന ബിജെപി നേതാവുമായ അമിത് ഷാ. ഇത്തരം പ്രചരണങ്ങൾ അടിസ്ഥാനരഹിതമാണെന്നും അദ്ദേഹം ഗുവാഹട്ടിയിൽ മാധ്യമങ്ങളോട് പറഞ്ഞു. എസ്.സി, എസ്.റ്റി, ഒബിസി സംവരണത്തെ അനുകൂലിക്കുന്ന നിലപാടാണ് ബിജെപിയ്ക്കുള്ളതെന്നും അദ്ദേഹം പ്രതികരിച്ചു.

=====

**MANIPUR-REPOLLING**

ഔട്ടർ മണിപ്പൂർ ലോക്സഭാ മണ്ഡലത്തിലെ ആറ് പോളിംഗ് സ്റ്റേഷനുകളിൽ ഇന്ന് റീപോളിങ്ങ്. ഉഖ്റുൽ ജില്ലയിലെ അഞ്ച് പോളിംഗ് സ്റ്റേഷനുകളിലും സേനാപതി ജില്ലയിലെ ഒരിടത്തുമാണ് ഇന്ന് രാവിലെ ഏഴു മുതൽ വോട്ടെടുപ്പ് ആരംഭിച്ചത്. ഈ മാസം 26 ന് ഇവിടെ നടന്ന വോട്ടെടുപ്പ് തിരഞ്ഞെടുപ്പ് കമ്മീഷൻ റദ്ദാക്കിയ സാഹചര്യത്തിലാണ് റീപോളിങ്ങ് നടക്കുന്നത്.

=====

---

### **ELECTION THIRD PHASE**

മൂന്നാംഘട്ട തിരഞ്ഞെടുപ്പിനുള്ള മൂന്നൊരുക്കങ്ങൾ രാജ്യത്ത് പുരോഗമിക്കുന്നു. 10 സംസ്ഥാനങ്ങളിലെയും രണ്ട് കേന്ദ്രഭരണ പ്രദേശങ്ങളിലെയും 94 സീറ്റുകളിൽ മെയ് 7 നാണ്

വോട്ടെടുപ്പ്. ഗുജറാത്തിലെ 26 മണ്ഡലങ്ങളിലും, ഗോവയിലും മെയ് 7 ന് ഒറ്റഘട്ടമായാണ് വോട്ടെടുപ്പ് നടക്കുക.

കർണാടകയിലെ അവശേഷിക്കുന്ന 14 സീറ്റിലും

മൂന്നാംഘട്ടത്തിൽ വോട്ടെടുപ്പ് നടക്കും. 28 സീറ്റുകളുള്ള

കർണാടകയിലെ 14 സീറ്റുകളിൽ ഏപ്രിൽ 26 ന് വോട്ടെടുപ്പ്

നടന്നിരുന്നു. മഹാരാഷ്ട്രയിൽ 11 ഇടത്തും

യുപിയിൽ 10 സീറ്റിലും മെയ് 7 നാണ് വോട്ടെടുപ്പ്.



### **INDIA – CANADA**

കാനഡയിൽ, പ്രധാനമന്ത്രി ജസ്റ്റിൻ ട്രൂഡോ പങ്കെടുത്ത പൊതുപരിപാടിയിൽ ഖാലിസ്ഥാൻ അനുകൂല മുദ്രാവാക്യം ഉയർന്നതിൽ ഇന്ത്യ ശക്തമായ പ്രതിഷേധം

അറിയിച്ചു. ഡൽഹിയിലെ കനേഡിയൻ ഡെപ്യൂട്ടി

ഹൈക്കമ്മീഷണറെ നേരിട്ട് വിളിച്ചു വരുത്തിയാണ്

വിദേശകാര്യമന്ത്രാലയം പ്രതിഷേധം അറിയിച്ചത്.

വിഘടനവാദത്തിനും തീവ്രവാദത്തിനും അക്രമത്തിനും

കാനഡയിൽ രാഷ്ട്രീയ സാഹചര്യമൊരുക്കുന്നതിന്

തെളിവാണിതെന്നും മന്ത്രാലയം വ്യക്തമാക്കി. ഇത്തരം

പ്രവൃത്തികൾ ഇന്ത്യ - കാനഡ ബന്ധത്തെ

ബാധിക്കുമെന്നും വിദേശകാര്യ മന്ത്രാലയം മുന്നറിയിപ്പ് നൽകി.



---

**MEA- US**

ഖാലിസ്ഥാനി ഭീകരൻ ഗുർപത്യന്ത് സിംഗ് പന്നുനെ വധിക്കാൻ ഇന്ത്യ പദ്ധതിയിട്ടതായി അമേരിക്കൻ പത്രമായ വാഷിംഗ്ടൺ പോസ്റ്റിൽ അടുത്തിടെ വന്ന റിപ്പോർട്ട് തള്ളി ഇന്ത്യ . അനാവശ്യവും അടിസ്ഥാനരഹിതവുമായ

ആരോപണങ്ങളാണിതെന്ന് വിദേശകാര്യ വകുപ്പ് രാജ്യാന്തർ ജയ്സ്പാൾ പറഞ്ഞു. സംഘടിത

കുറ്റവാളികൾ, ഭീകരർ തുടങ്ങിയവരുടെ വിവരങ്ങൾ സംബന്ധിച്ച് യുഎസ് സർക്കാർ പങ്കുവയ്ക്കുന്ന സുരക്ഷാ ആശങ്കകൾ നിരീക്ഷിക്കാൻ ഇന്ത്യൻ സർക്കാർ രൂപീകരിച്ച ഉന്നതതല സമിതിയുടെ അന്വേഷണം തുടരുകയാണെന്നും അദ്ദേഹം പറഞ്ഞു.

വിഷയത്തിൽ ഊഹാപോഹവും നിരുത്തരവാദപരവുമായ അഭിപ്രായങ്ങളും നല്ലതല്ലെന്നും അദ്ദേഹം പ്രതികരിച്ചു.



**DELHI HIGH COURT – KEJRIWAL**

മദ്യനയ അഴിമതിക്കേസിൽ ഇ.ഡി അറസ്റ്റ് ചോദ്യം ചെയ്ത് ഡൽഹി മുഖ്യമന്ത്രി അരവിന്ദ് കെജ്രിവാൾ നൽകിയ ഹർജിയിൽ സുപ്രീംകോടതിയിൽ ഇന്നും വാദം തുടരും. ജസ്റ്റിസുമാരായ സഞ്ജീവ് ഖന്നയും ദീപാകർ ദത്തയുമാണ് കേസിൽ ഇന്നലെ വാദം കേട്ടത്. അറസ്റ്റ് നിയമവിരുദ്ധമാണെന്ന വാദമാണ് കെജ്രിവാളിന്റെ അഭിഭാഷകൻ അഭിഷേക് മനു സിംഗ്വി കോടതിയിൽ ഉയർത്തിയത്.



---

**TELANGANA-FAKE VIDEO**

ആഭ്യന്തര മന്ത്രി അമിത് ഷായുടെ പ്രചാരണവുമായി ബന്ധപ്പെട്ട് വ്യാജ വീഡിയോ പ്രചരിപ്പിച്ചതിന് തെലങ്കാനയിലെ നാല് കോൺഗ്രസ് നേതാക്കൾക്കെതിരെ ഡൽഹി പൊലീസ് കേസെടുത്തു. ബിജെപി അധികാരത്തിലെത്തിയാൽ പട്ടിക ജാതി, പട്ടികവർഗ, പിന്നാക്ക വിഭാഗങ്ങളുടെ സംവരണം എടുത്തുമാറ്റുമെന്ന് കേന്ദ്ര ആഭ്യന്തര മന്ത്രി അമിത് ഷാ സംസാരിക്കുന്ന തരത്തിലുള്ള വീഡിയോ പ്രചരിപ്പിച്ചു എന്നതാണ് കേസ്.

=====

**CHHATTISGARH MAOISTS KILLED**

ചരത്തിസ്ഗഡിലെ ബസ്റ്റർ മേഖലയിൽ സുരക്ഷാ ഉദ്യോഗസ്ഥരുമായുള്ള ഏറ്റുമുട്ടലിൽ അഞ്ച് മാവോയിസ്റ്റുകൾ കൊല്ലപ്പെട്ടതായി റിപ്പോർട്ട്. നാരായൺപൂർ ജില്ലയിലെ അബുജ്ജഡ് വനമേഖലയിലാണ് ഏറ്റുമുട്ടൽ നടക്കുന്നത്.

=====

**IMD - KERALA**

കേരളത്തിൽ കനത്ത ചൂട് തുടരുന്നു. മൂന്ന് ജില്ലകളിൽ കേന്ദ്രകാലാവസ്ഥാവകുപ്പ് ഉഷ്ണതരംഗ മുന്നറിയിപ്പ് നൽകിയിരിക്കുകയാണ്. പാലക്കാട്, കൊല്ലം, തൃശൂർ, ജില്ലകളിലാണ് ഉഷ്ണതരംഗ മുന്നറിയിപ്പുള്ളത്. പാലക്കാട് ജില്ലയിൽ ഓറഞ്ച് ജാഗ്രതയാണ്. പാലക്കാട് താപനില 41 ഡിഗ്രി സെൽഷ്യസ് വരെയും തൃശൂർ ജില്ലയിൽ 40 ഡിഗ്രി വരെയും കൊല്ലം, ആലപ്പുഴ, കണ്ണൂർ ജില്ലകളിൽ 39 ഡിഗ്രി വരെയും ഉയരാൻ സാധ്യതയുണ്ട്. പാലക്കാട്

---

ജില്ലയിൽ മെഡിക്കൽ കോളേജ് ഒഴികെയുള്ള വിദ്യാഭ്യാസ സ്ഥാപനങ്ങൾ മെയ് രണ്ട് വരെ അടച്ചിടും. ഉഷ്ണതരംഗ മുന്നറിയിപ്പിന്റെ പശ്ചാത്തലത്തിൽ സംസ്ഥാനത്ത് അങ്കണവാടികൾക്ക് ഒരാഴ്ചത്തെ അവധി പ്രഖ്യാപിച്ചിരുന്നു. സംസ്ഥാനത്തെ എല്ലാ സർക്കാർ ഐ.ടി.ഐ കൾക്കും മെയ് നാലുവരെ അവധിയായിരിക്കും. വെയിലത്ത് ജോലി ചെയ്യുന്നവരുടെ തൊഴിൽ സമയ ക്രമീകരണം അടുത്ത മാസം 15 വരെ നീട്ടിയിട്ടുണ്ട്. രാവിലെ 11 മുതൽ വൈകിട്ട് മൂന്നു മണിവരെ നേരിട്ടുള്ള സൂര്യപ്രകാശം ഏൽക്കാതിരിക്കാൻ എല്ലാവരും ശ്രമിക്കണമെന്നാണ് ആരോഗ്യവകുപ്പിന്റെ മുന്നറിയിപ്പ്.



**REV IMD-WEATHER**

ദക്ഷിണേന്ത്യയിൽ അടുത്ത നാലു ദിവസം കൂടി ഉഷ്ണതരംഗ സാഹചര്യം നിലനിൽക്കുമെന്ന് കേന്ദ്ര കാലാവസ്ഥാ വകുപ്പ്. തെലങ്കാന, കർണാടക, ആന്ധ്രാപ്രദേശ്, പുതുച്ചേരി എന്നിവിടങ്ങളിലുൾപ്പെടെയാണ് ഉഷ്ണതരംഗ മുന്നറിയിപ്പ് പുറപ്പെടുവിച്ചിട്ടുള്ളത്. പശ്ചിമബംഗാൾ, സിക്കിം, ഗുജറാത്ത് എന്നീ സംസ്ഥാനങ്ങളിലും നാളെ വരെ ഉഷ്ണതരംഗ സാധ്യതയുണ്ട്. ഒ അടുത്ത അഞ്ചു ദിവസം കിഴക്കെ ഇന്ത്യയിൽ ഒന്ന് മുതൽ രണ്ട് ഡിഗ്രി സെൽഷ്യസ് വരെയും മധ്യ ഇന്ത്യയിൽ രണ്ട് മുതൽ നാല് ഡിഗ്രി സെൽഷ്യസ് വരെയും താപനില ഉയരുമെന്നും മുന്നറിയിപ്പിൽ പറയുന്നു.





---

**KSEB**

സംസ്ഥാനത്ത് ലോഡ് ഷെഡിംഗ് വേണമെന്ന് കെഎസ് ഇ ബി സർക്കാരിനോട് ആവശ്യപ്പെട്ടു.

കേരളത്തിൽ വൈദ്യുതി ഉപഭോഗം വർദ്ധിച്ച സാഹചര്യത്തിലാണ് കെ എസ് ഇ ബി യുടെ നിർദ്ദേശം. ഇതു വരെ 700 ലധികം ട്രാൻസ്ഫോർമറുകൾക്ക് തകരാർ സംഭവിച്ചതായും, ഓവർ ലോഡ് കാരണമാണ് പലയിടത്തും അപ്രഖ്യാപിത ലോഡ് ഷെഡിങ് ഏർപ്പെടുത്തുന്നതെന്നും കെ എസ് ഇ ബി വ്യക്തമാക്കി. നിലവിലെ സാഹചര്യം ചർച്ച ചെയ്യാൻ കെ എസ് ഇ ബി നാളെ ഉന്നത തല യോഗം ചേരും. അതേ സമയം സംസ്ഥാനത്തെ വൈദ്യുതി ഉപഭോഗം സർവകാല റെക്കോർഡിൽ എത്തി. ഇന്നലെ മാത്രം 11.31 കോടി യൂണിറ്റ് വൈദ്യുതിയാണ് സംസ്ഥാനത്ത് ഉപയോഗിച്ചത്.



**Bird flu-Alappuzha**

ആലപ്പുഴ ജില്ലയിൽ വീണ്ടും പക്ഷിപ്പനി സ്ഥിരീകരിച്ച പ്രദേശങ്ങളിൽ താറാവുകളെയും മറ്റ് പക്ഷികളെയും കൂട്ടത്തോടെ കൊന്ന് കുഴിച്ചുമൂടുന്ന നടപടിക്ക് തുടക്കമായി. ഇതിനായി ദ്രുത കർമ്മ സേനയെ നിയോഗിച്ചുണ്ട്. എടത്ത് പഞ്ചായത്ത് പത്താം വാർഡിലും അമ്പലപ്പുഴ വടക്കു പഞ്ചായത്ത് ഏഴാം വാർഡിലും തകഴി ഗ്രാമപഞ്ചായത്ത് നാലാം വാർഡിലും ആണ് പക്ഷിപ്പനി സ്ഥിരീകരിച്ചത്.



**IPL**

ഐപിഎൽ ക്രിക്കറ്റിൽ ഇന്ന് ലഖ്നൗ സൂപ്പർജയന്റ്സ് മുംബൈ ഇന്ത്യൻസിനെ നേരിടും. രാത്രി 7.30ന് ഏകനാ സ്പോർട്ട്സ് സിറ്റി സ്റ്റേഡിയത്തിലാണ് മത്സരം. ഇന്നലെ

---

നടന്ന മത്സരത്തിൽ ഡൽഹി ക്യാപിറ്റൽസിനെതിരെ കൊൽക്കത്ത നൈറ്റ് റൈഡേഴ്സ് ഏഴ് വിക്കറ്റിന് വിജയിച്ചിരുന്നു. 154 റൺ വിജയലക്ഷ്യവുമായിരങ്ങിയ കൊൽക്കത്ത 16.3 ഓവറിൽ മൂന്ന് വിക്കറ്റ് നഷ്ടത്തിൽ ലക്ഷ്യം മറികടന്നു.



**WOMENS CRICKET**

ഇന്ത്യ- ബംഗ്ലാദേശ് വനിതാ ടി- ട്വന്റി ക്രിക്കറ്റ് പരമ്പരയിലെ രണ്ടാം മത്സരം ഇന്ന്. ഉച്ചകഴിഞ്ഞ് 3.30 ന് ബംഗ്ലാദേശിലെ സിൽഹെട്ട് അന്താരാഷ്ട്ര ക്രിക്കറ്റ് സ്റ്റേഡിയത്തിലാണ് മത്സരം. അഞ്ച് മത്സരങ്ങളുള്ള പരമ്പരയിലെ ആദ്യ മത്സരത്തിൽ ഇന്ത്യ വിജയിച്ചിരുന്നു.



**BADMINTON- THOMAS CUP**

ചൈനയിൽ നടക്കുന്ന തോമസ് കപ്പ് ബാഡ്മിന്റൺ സൂർണമെന്റിൽ ക്വാർട്ടർ ഫൈനലിലേക്ക് പ്രവേശിച്ച് ഇന്ത്യ. ഗ്രൂപ്പ് സി മത്സരങ്ങളിൽ ഇംഗ്ലണ്ടിനെ 5-0 ന് തോൽപ്പിച്ചാണ് ഇന്ത്യയുടെ മുന്നേറ്റം. മലയാളി താരം എച്ച് എസ് പ്രണോയ്, ഹാരി ഹുവാങ്ങിനെയും, കിരൺ ജോർജ്ജ്, കല്യാൺ ചോളനെയും, കിഡംബി ശ്രീകാന്ത് നദീം ദാൽവിയെയും നേരിട്ടുള്ള സെറ്റുകൾക്ക് പരാജയപ്പെടുത്തി. സാത്വിക് സായിരാജ്-ചിരാഗ് ഷെട്ടി സഖ്യവും, എംആർ അർജുൻ -ധ്രുവ് കപില സഖ്യവും ഡബിൾസിൽ വിജയം നേടി. നാളെ തായിലൻഡുമായാണ് ഇന്ത്യൻ പുരുഷ ടീം മത്സരിക്കുക.



---

**ISL**

ഐഎസ്എൽ രണ്ടാം പാദ സെമിയിൽ എഫ്.സി ഗോവയെ പരാജയപ്പെടുത്തി മുംബൈ സിറ്റി ഫൈനലിൽ കടന്നു. എതിരില്ലാത്ത രണ്ടു ഗോളുകൾക്കാണ് മുംബൈയുടെ വിജയം. മെയ് നാലിന് കൊൽക്കത്തയിലെ സാൾട്ട് ലേക്ക് സ്റ്റേഡിയത്തിൽ നടക്കുന്ന ഫൈനൽ മത്സരത്തിൽ മുംബൈ സിറ്റി, മോഹൻ ബഗാനുമായി ഏറ്റുമുട്ടും.

=====

**SENSEX -GOLD**

രാജ്യത്തെ ഓഹരി വിപണികളിൽ നേട്ടം. ബോംബെ ഓഹരി സൂചിക സെൻസെക്സ് 288 പോയിന്റ് ഉയർന്ന് 74,960 ലും ദേശീയ ഓഹരി സൂചിക നിഫ്റ്റി 103 പോയിന്റ് നേട്ടത്തിൽ 22,746 ലും വ്യാപാരം തുടരുന്നു.

സ്വർണവിലയിൽ മാറ്റമില്ല. ഗ്രാമിന് 6,655 രൂപയും പവന് 53,240 രൂപയുമാണ് ഇന്നത്തെ വില.

=====

आकाशवाणी

